



سوال

(165) کھانے اور کپڑوں وغیرہ کی صورت میں زکوٰۃ ادا کرنا

جواب

السلام علیکم ورحمۃ اللہ وبرکاتہ

کیا زکوٰۃ نقدی کے علاوہ کسی اور صورت میں کھانے، کپڑے یا دیگر اشیاء کی صورت میں بھی ادا کی جاسکتی ہے کہ ضرورت کی ان چیزوں کو خرید کر زکوٰۃ کے مستحقین کو دے دیا جائے؟
کیا زکوٰۃ کا کچھ حصہ قریبی رشتہ داروں کو بھی دیا جاسکتا ہے؟ اگر جواب اثبات میں ہے تو کس قسم کے رشتہ داروں کو زکوٰۃ دی جاسکتی ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بہتر یہ ہے کہ زکوٰۃ مال کی جنس ہی سے ادا کی جائے، ہاں البتہ اموال تجارت کی قیمت لگا کر ان کی زکوٰۃ نقدی کی صورت میں ادا کر دی جائے زکوٰۃ ادا کرنے والا اگر یہ مناسب خیال کرے کہ فقیر کو ضروری اشیاء مثلاً لباس، کھانے پینے کی اشیاء یا دیگر ایسی چیزیں خرید کر لے دے جن کی اسے ضرورت ہو تو یہ بات جائز معلوم ہوتی ہے۔ زکوٰۃ ان مستحقین ہی کو دینا چاہیے جن کا اللہ تعالیٰ نے ذکر فرمایا ہے، خواہ وہ قریبی رشتہ دار ہوں بلکہ قریبی رشتہ دار اگر ضرورت مند ہو تو اسے زکوٰۃ دینا افضل ہے بشرطیکہ اس میں محض الفت و محبت کا مظاہرہ نہ ہو اور زیادہ مستحق مگر اجنبی لوگوں کو محروم کرنا لازم نہ آتا ہو۔ ایسے قریبی رشتہ داروں کو زکوٰۃ دینا جائز نہیں جو وارث اور اصول و فروع ہوں مثلاً آباء و اجداد اور بیٹے، پوتے وغیرہ۔

ہذا ما عندي والله اعلم بالصواب

فتاویٰ اسلامیہ

کتاب الجنائز: ج 2 صفحہ 135

محدث فتویٰ